

## राज्य स्तरीय समीक्षा बैठक का कार्यवृत्त

दिनांक 29 जुलाई 2015 को चिकित्सा स्वास्थ्य एवं परिवार कल्याण के अन्तर्गत संचालित कार्यक्रमों की राज्य स्तरीय समीक्षा बैठक प्रमुख सचिव, चिकित्सा स्वास्थ्य एवं परिवार कल्याण, उत्तर प्रदेश शासन की अध्यक्षता में आयोजित की गई। बैठक में मिशन निदेशक-एन0एच0एम0, अपर मिशन निदेशक-एन0एच0एम0, वरिष्ठ सलाहकार-एन0एच0एम0, मण्डलीय कार्यक्रम प्रबंधकों एवं जिला कार्यक्रम प्रबंधकों ने प्रतिभाग किया। बैठक का आयोजन होटल मायरियाड में किया गया। साथ ही राज्य स्तर से चिकित्सा स्वास्थ्य, परिवार कल्याण, राष्ट्रीय स्वास्थ्य मिशन एवं तकनीकी सहयोग इकाई-आई0एच0ए0टी0 के अधिकारियों द्वारा भाग लिया गया।

अपर मिशन निदेशक, द्वारा समीक्षा बैठक प्रारम्भ की।

### चर्चा के बिन्दु एवं दिये गये निर्देश :-

#### समाजवादी पेंशन योजना

- वरिष्ठ सलाहकार, एन0एच0एम0 द्वारा समाजवादी पेंशन योजना की जनपदवार समीक्षा की गई। समीक्षा के क्रम में स्पष्ट हुआ कि जनपद इटावा, फैजाबाद, फतेहपुर, फिरोजाबाद, गाजियाबाद, गोण्डा, गोरखपुर, हापुड़, हरदोई, कन्नौज, कुशीनगर, महाराजगंज, मथुरा, मेरठ, मुरादाबाद, सन्त कबीर नगर, सिद्धार्थ नगर, सोनभद्र, अमेठी, आजमगढ़, चित्रकूट, देवरिया की प्रगति अत्यन्त निराशाजनक रही। वरिष्ठ सलाहकार द्वारा अपेक्षा की गई थी कि समस्त मण्डलीय कार्यक्रम प्रबंधक शाम तक अपने मण्डल के समस्त जनपदों में सर्वे एवं डाटा फीडिंग की रिपोर्ट प्रस्तुत करेंगे।

(कार्यवाही-समस्त मण्डलीय/जिला कार्यक्रम प्रबंधक)

- अपर मिशन निदेशक, एन0एच0एम0 द्वारा समस्त जनपदों को 30.07.2015 की शाम तक शत प्रतिशत सर्वे पूर्ण कराकर कम्प्यूटर डाटा फीडिंग सुनिश्चित किये जाने हेतु निर्देशित किया।

(कार्यवाही- समस्त जिला कार्यक्रम प्रबंधक)

#### कार्य एवं दायित्वों पर प्रस्तुतिकरण

- मण्डलीय कार्यक्रम प्रबंधक, आगरा, अलीगढ़, इलाहाबाद, आजमगढ़, झांसी एवं गोण्डा द्वारा विस्तार से अपने एवं जिला कार्यक्रम प्रबंधकों के कार्य एवं दायित्वों पर प्रकाश डाला। जनपद आगरा एवं मथुरा में जिला कार्यक्रम प्रबंधक के कार्य एवं दायित्वों में सुधार की अपेक्षा से की गई। अलीगढ़ मण्डल के मण्डलीय कार्यक्रम प्रबंधक द्वारा अवगत कराया गया कि समस्त जनपदों में आशा प्रशिक्षण पूर्ण हो चुके हैं, वित्तीय प्रबंधन की मण्डल स्तरीय दो बैठक आयोजित की जा चुकी है। मण्डलीय कार्यक्रम प्रबंधक द्वारा अभी तक 26 विजिट्स की जा चुकी है। अलीगढ़ जनपद में जिला कार्यक्रम प्रबंधक इकाई एवं सी0एम0ओ0 आफिस के मध्य समन्वय की कमी है, जिसके लिये अपर निदेशक स्तर से प्रयास पर जोर दिया गया। इलाहाबाद मण्डल के मण्डलीय कार्यक्रम प्रबंधक द्वारा अवगत कराया गया कि जून 2015 की त्रैमासिक रिपोर्ट में इलाहाबाद एवं फतेहपुर जनपद की जननी सुरक्षा योजना उपलब्धि कम है। साथ ही इलाहाबाद जनपद के करछना, सोराव, फूलपुर एवं प्रतापगढ़ जनपद के लालगंज सी0एच0सी0 पर प्रथम सन्दर्भन इकाई (एफ0आर0यू0) कियाशील नहीं है। प्रतापगढ़ जनपद में जिला कार्यक्रम प्रबंधक इकाई एवं सी0एम0ओ0 आफिस के मध्य समन्वय की कमी है, जिसके लिये लगातार प्रयास किया जा रहा है। जनपद फतेहपुर में एन0यू0एच0एम0

के अन्तर्गत एन0जी0ओ0 संबंधी मामले को मण्डलीय कार्यक्रम प्रबंधक द्वारा सम्पादित किये जाने के निर्देश दिये गये। झांसी मण्डल के मण्डलीय कार्यक्रम प्रबंधक द्वारा अवगत कराया गया कि उनके द्वारा अभी तक कुल 19 विजिटस् की गई है। उन्होंने बताया कि उनके मण्डल के सभी जिला अस्पतालों में प्रत्येक दूसरे शुक्रवार को पुरुष नसबन्दी कैम्प लगाया जाता है। गोण्डा मण्डल के मण्डलीय कार्यक्रम प्रबंधक द्वारा अवगत कराया गया कि बहराईच जनपद में मुख्य चिकित्साधिकारी द्वारा आशा नियुक्ति पर रोक लगाई गई है। गोण्डा जनपद में आर0बी0एस0के0 स्टाफ को अभी तक वेतन भुगतान नहीं हुआ है। बलरामपुर जनपद में ए0एन0एम0 एवं आयुष डॉक्टर की नियुक्ति अभी लम्बित है साथ ही एस0एन0सी0यू0 के अन्तर्गत उपकरण क्रय नहीं किये गये हैं। साथ ही यह भी अवगत कराया गया कि पूरे मण्डल में ब्लाक स्तरीय एफ0आर0यू0 क्रियाशील नहीं है। समस्त जिला कार्यक्रम प्रबंधकों को निर्देशित किया गया कि मण्डलीय परियोजना प्रबंधकों द्वारा दिये गये निर्देशों का पालन करना सुनिश्चित करें।

(कार्यवाही- समस्त जिला कार्यक्रम प्रबंधक)

**निदेशक, सी0एच0सी0/पी0एच0सी0**

- डा0 आर0एस0 रावत, निदेशक, सी0एच0सी0/पी0एच0सी0 द्वारा बायोमेडिकल वेस्ट मैनेजमेण्ट, गार्डनिंग, लॉन्ड्री सिस्टम के सुचारु रूप से चलने हेतु जिला कार्यक्रम प्रबंधकों एवं मण्डलीय कार्यक्रम प्रबंधकों से सहयोग की अपेक्षा की गई। साथ ही यह भी निर्देशित किया कि उक्त कार्य हेतु चयनित एजेंसी की जानकारी अतिशीघ्र स्वास्थ्य महानिदेशालय को प्रेषित करायें।

(कार्यवाही- समस्त जिला कार्यक्रम प्रबंधक)

**मानव संसाधन**

- महाप्रबंधक, मानव संसाधन द्वारा नवनियुक्त ब्लाक कम्युनिटी प्रोसेस मैनेजर से संबंधित संकलित सूचना को समस्त अधिकारियों के साथ जनपदवार साझा किया गया,। समस्त मण्डलीय कार्यक्रम प्रबंधकों को निर्देशित किया गया कि दो दिन के भीतर जनपदवार बी0सी0पी0एम0 के भरे पदों की जानकारी राज्य मुख्यालय को प्रेषित करें।
- महानिदेशक, मानव संसाधन तैनाती संबंधित प्रकरणों पर मुख्य चिकित्साधिकारी, हमीरपुर एवं मुख्य चिकित्साधिकारी, हाथरस को कारण बताओ नोटिस मिशन निदेशक स्तर से जानी करने के निर्देश महाप्रबंधक, मानव संसाधन को दिये गये।
- मण्डलीय कार्यक्रम प्रबंधक मेरठ मण्डल द्वारा अवगत कराया गया कि पूर्व की भांति इस बार भी जिला कार्यक्रम प्रबंधक, मेरठ द्वारा समीक्षा बैठक में बिना बताये प्रतिभाग नहीं किया गया है। मिशन निदेशक द्वारा जिला कार्यक्रम प्रबंधक, मेरठ को अनुशासनहीनता एवं राज्य स्तरीय समीक्षा बैठकों में असहयोग हेतु प्रतिकूल प्रविष्टि जारी करने के निर्देश महाप्रबंधक-मानव संसाधन को दिये गये।
- मिशन निदेशक द्वारा निर्देशित किया गया कि जनपद में किसी भी संविदा स्टाफ का मासिक वेतन लम्बित रहने पर संबंधित जिला कार्यक्रम प्रबंधक जिम्मेदार होगा। मिशन निदेशक द्वारा निर्देशित किया गया कि प्रत्येक जिला कार्यक्रम प्रबंधक प्रत्येक मंगलवार को ईमेल आई.डी0 salarystatus.nhmup@gmail.com पर सूचना भेजेंगे कि जनपद में किस संविदा अधिकारी/कर्मचारी का मासिक वेतन का भुगतान नहीं हुआ है। और भुगतान किस

अधिकारी/लिपिक को करना था का पूर्ण विवरण उक्त ई0मेल आई0डी0 पर डालना अनिवार्य होगा। ईमेल की प्रति जनपद के जिला लेखा प्रबंधक, जिला कम्युनिटी प्रोसेस प्रबंधक, मण्डलीय कार्यक्रम प्रबंधक, अपर मुख्य चिकित्साधिकारी एवं मुख्य चिकित्साधिकारी को भी प्रेषित की जायेगी।

**(कार्यवाही-समस्त जिला कार्यक्रम प्रबंधक)**

- मिशन निदेशक द्वारा महाप्रबंधक मानव संसाधन को निर्देशित किया कि डी0पी0एम0यू0 में कार्यरत समस्त प्रबंधकों के विगत दो वर्षों की वार्षिक गोपनीय प्रविष्टि को मिशन निदेशक के सम्मुख अतिशीघ्र प्रस्तुत किया जाये।  
**(कार्यवाही-महाप्रबंधक-मानव संसाधन)**

### **वित्त नियंत्रक**

- वित्त नियंत्रक, एन0एच0एम0 द्वारा अवगत कराया गया कि जनपद फैजाबाद, महोबा, बलिया, उन्नाव, कानपुर देहात, गाजियाबाद, बागपत, रायबरेली, महाराजगंज, मेरठ, मऊ, कुशीनगर, आजमगढ़, सीतापुर एवं गाजीपुर सहित 15 जिलों का व्यय विवरण अत्यन्त कम एवं निराशाजनक है। अतिशीघ्र लंबित भुगतान कराकर व्यय रिपोर्ट एस0पी0एम0यू0 को प्रेषित करें।  
**(कार्यवाही-संबंधित जिला कार्यक्रम प्रबंधक )**

- अधिकांश जनपदों में जिला कार्यक्रम प्रबंधक एवं जिला लेखा प्रबंधक के मध्य आपसी समन्वय एवं सामंजस्य नहीं है, जिसके लिये मण्डलीय कार्यक्रम प्रबंधक से अपेक्षा की गई कि डी0पी0एम0यू0 इकाई में व्याप्त समस्या का समाधान कराना सुनिश्चित करें।  
**(कार्यवाही-समस्त मण्डलीय कार्यक्रम प्रबंधक)**

- जनपद महोबा, फैजाबाद एवं महाराजगंज की एफ0एम0आर0 अप्रैल से जून 2015 की अप्राप्त है। वित्त नियंत्रक द्वारा उक्त जनपदों के डी0पी0एम0 को अविलम्ब मासिक एफ0एम0आर0 तैयार कराकर एस0पी0एम0यू0 को प्रेषित करें।  
**(कार्यवाही-संबंधित जिला कार्यक्रम प्रबंधक)**

- जनपद औरया, बहराईच, बलरामपुर, इटावा, गाजियाबाद, कन्नौज एवं लखीमपुर खीरी इन्द्रधनुष मिशन के अन्तर्गत हुए व्यय का भुगतान कराकर व्यय एफ0एम0आर0 में प्रदर्शित करना सुनिश्चित करें।  
**(कार्यवाही-संबंधित जिला कार्यक्रम प्रबंधक)**

### **क्वालिटी एश्योरेंस**

- स्टेट क्वालिटी एश्योरेंस कमेटी के अध्यक्ष, निदेशक मेडिकल केयर एवं क्वालिटी एश्योरेंस परामर्शदाता द्वारा कायाकल्प योजना संबंधी जानकारी प्रदान की गई। मिशन निदेशक द्वारा कायाकल्प योजना के अन्तर्गत कार्यक्रमवार निर्धारित तिथियों तक जनपद के जिला स्तरीय चिकित्सालयों में समस्त कार्य सुनिश्चित किये जाने हेतु समस्त जिला कार्यक्रम प्रबंधकों को निर्देशित किया गया। साथ ही जनपद आगरा, अलीगढ़, अमेठी, कासगंज, इलाहाबाद, कौशाम्बी, आजमगढ़, बलिया, बरेली, पीलीभीत, एवं शाहजहांपुर के जिला कार्यक्रम प्रबंधकों को जिला क्वालिटी एश्योरेंस सेल से संबंधित सूचना अतिशीघ्र प्रेषित करने के निर्देश दिये गये।  
**(कार्यवाही- समस्त जिला कार्यक्रम प्रबंधक)**

- मिशन निदेशक द्वारा अवगत कराया गया कि दिनांक 01 अगस्त 2015 को प्रदेश के समस्त जनपद स्तरीय चिकित्सालयों के मुख्य चिकित्सा अधीक्षकों/अधिकाओं की समीक्षा बैठक आयोजित की



जा रही है। समीक्षा बैठक में प्रदेश सरकार द्वारा संचालित कायाकल्प योजना से संबंधित शासनादेश एवं प्रपत्र का फोल्डर जो एस0पी0एम0यू0 द्वारा उपलब्ध कराया जा रहा है, संबंधित मुख्य चिकित्सा अधीक्षकों को हस्तगत कराना सुनिश्चित करें।

**(कार्यवाही-समस्त जिला कार्यक्रम प्रबंधक)**

**मातृ स्वास्थ्य**

- महाप्रबंधक, मातृ स्वास्थ्य द्वारा अवगत कराया गया कि जनपद बलिया (ए0एन0एम0), बिजनौर (ए0एन0एम0), चित्रकूट (ए0एन0एम0), गौतमबुद्ध नगर (स्टाफ नर्स), आगरा (विशेषज्ञ) पदों पर अनुमोदित पदों से अधिक की भर्ती किये जाने की सूचना प्राप्त हुई है। मिशन निदेशक द्वारा उक्त जनपदों के डी0पी0एम0 को निर्देशित किया गया कि तीन दिन के भीतर महाप्रबंधक मातृ स्वास्थ्य को जनपद में उक्त पदों पर भर्ती की स्थिति को लिखित रूप से स्पष्ट करें।

**(कार्यवाही- संबंधित जिला कार्यक्रम प्रबंधक)**

- मिशन निदेशक द्वारा जनपद गोरखपुर एवं बदायूं में अविलम्ब हीमोग्लोबिन स्ट्रिप कय कराने हेतु डी0पी0एम0 को निर्देशित किया गया।
- 35 जिलों द्वारा मातृ मृत्यु सूचना एस0पी0एम0यू0 में नहीं भेजी गई। मिशन निदेशक द्वारा संबंधित जनपदों के डी0पी0एम0 को दिनांक 31 जुलाई 2015 तक सूचना एस0पी0एम0यू0 में भेजने के निर्देश दिये गये।

**(कार्यवाही- संबंधित जिला कार्यक्रम प्रबंधक)**

- जनपद फर्रुखाबाद, कन्नौज एवं उन्नाव से एफ0आर0यू0 की सूचना भेजने के निर्देश संबंधित डी0पी0एम0 को दिये गये। महाप्रबंधक मातृ स्वास्थ्य द्वारा एच0एम0आई0एस0 डाटा के आधार पर जनपद गोण्डा, हरदोई, उन्नाव, फैजाबाद, गोरखपुर, झांसी, गाजीपुर, बिजनौर, प्रतापगढ़, बस्ती, बहराईच, सुल्तानपुर, आजमगढ़, जौनपुर, बलिया, महाराजगंज, भदोही, चन्दौली, लखीमपुर खीरी में प्राथमिक स्वास्थ्य केन्द्र पर सी-सेक्शन डिलीवरी प्रदर्शित किये जानेकी गई है, जो कि अप्रत्याशित एवं असम्भव है। जिस पर मिशन निदेशक महोदय द्वारा खेद व्यक्त किया गया एवं सुधार लाने हेतु उक्त जनपदों के डी0पी0एम0 को सख्त चेतावनी दी गई।

**(कार्यवाही- संबंधित जिला कार्यक्रम प्रबंधक)**

- मिशन निदेशक द्वारा प्रदेश में 31 मार्च 2015, जून 2015 में क्रियाशील एफ0आर0यू0 की स्थिति की समीक्षा मण्डलवार कराई गई। साथ ही सितम्बर 2015 में कितने और एफ0आर0यू0 क्रियाशील हो जायेंगे पर चर्चा की गई। प्रमुख सचिव, चिकित्सा स्वास्थ्य एवं परिवार कल्याण, उ0प्र0 शासन द्वारा मण्डलीय परियोजना प्रबंधकों को निर्देशित किया गया कि अपर निदेशक, चिकित्सा स्वास्थ्य के साथ बैठ कर विशेषज्ञों की तैनाती एफ0आर0यू0 में कराना सुनिश्चित करें।

**(कार्यवाही-मण्डलीय कार्यक्रम प्रबंधक )**

- मिशन निदेशक द्वारा जनपद हमीरपुर के मुस्कुरा ब्लाक स्थित बिवार पी0एच0सी0 के प्रसव कक्ष से संबंधित 4 फोटोग्राफ दिखाये गये जिसमें उक्त इकाई की दुर्व्यवस्था परिलक्षित हो रही थी। फोटो देखकर प्रमुख सचिव द्वारा नाराजगी व्यक्त की गई। सुधार लाने के सख्त निर्देश दिये गये।

**(कार्यवाही- जिला कार्यक्रम प्रबंधक, हमीरपुर)**

- प्रमुख सचिव द्वारा निर्देशित किया गया कि मार्च 2016 तक कुल 300 एफ0आर0यू0 प्रत्येक स्थिति में क्रियाशील किये जाने है जिसके कम में अगस्त के प्रथम सप्ताह में समस्त मण्डलीय अपर

निदेशक एवं मण्डलीय कार्यक्रम प्रबंधकों के साथ विशेष सचिव श्री मानवेन्द्र सिंह की अध्यक्षता में समीक्षा कर रुपरेखा बनाई जाये। जिससे विशेषज्ञों को सही इकाईयों में तैनात किया जा सके। मण्डलीय परियोजना प्रबंधक मण्डल एवं जनपदों से विशेषज्ञों की तैनाती संबंधित समस्त सूचनाओं का संकलन करना सुनिश्चित करें।

**(कार्यवाही—समस्त मण्डलीय कार्यक्रम प्रबंधक)**

- इलाहाबाद मण्डल में एफ0आर0यू0 की क्रियाशीलता में प्रगति न होने एवं अन्य कार्यक्रमों में भी खराब उपलब्धि को देखते हुए प्रमुख सचिव द्वारा महाप्रबंधक मातृ स्वास्थ्य को निर्देशित किया गया कि 16 से 20 अगस्त 2015 के मध्य मण्डल स्तरीय समीक्षा इलाहाबाद में कराना सुनिश्चित कराये। मण्डलीय अपर निदेशक एवं मण्डलीय कार्यक्रम प्रबंधक, इलाहाबाद मण्डल को उक्त समीक्षा बैठक की तैयारी कराने के निर्देश दिये गये।
- प्रमुख सचिव द्वारा अवगत कराया गया कि वर्ष 2015-16 में प्रदेश के 56 जनपदों के मुख्य चिकित्साधिकारियों द्वारा आशाओं के इंसेटिव मद में भुगतान नहीं करने पर अग्रिम आदेशों तक वेतन आहरण पर रोक लगा दी गई है। मिशन निदेशक द्वारा उक्त 56 जनपदों के जिला कार्यक्रम प्रबंधकों, जिला कम्युनिटी प्रोसेस प्रबंधकों एवं जिला लेखा प्रबंधकों का भी वेतन आहरण पर तत्काल प्रभाव से अग्रिम आदेशों तक रोक लगा दी गई है। उक्त 56 जनपदों के डी0पी0एम0, डी0सी0पी0एम0 और डी0ए0एम0 द्वारा माह जुलाई 2015 के वेतन आहरण संबंधी सूचना पाये जाने पर मिशन निदेशक कार्यालय स्तर से कड़ी कार्यवाही की जायेगी।

**(कार्यवाही—वित्त नियंत्रक, एन0एच0एम0)**

- मिशन निदेशक द्वारा समस्त जिला कार्यक्रम प्रबंधकों को निर्देशित किया गया कि प्रत्येक प्रसव केन्द्र में एस0बी0ए0 प्रशिक्षित ए0एन0एम0 अथवा स्टाफ नर्स को प्रसव कार्य हेतु लगाया जाना सुनिश्चित किया जाये। साथ ही यह निर्देशित किया गया कि 30 अगस्त 2015 तक समस्त जिला कार्यक्रम प्रबंधक अपने जनपद की समस्त प्रसव इकाईयों के प्रसव कक्ष की फोटो लेकर महाप्रबंधक मातृ स्वास्थ्य को भेजना सुनिश्चित करेंगे। महाप्रबंधक मातृ स्वास्थ्य सूचनाओं का संकलन कर मिशन निदेशक को अवगत कराना सुनिश्चित करें।

**(कार्यवाही—समस्त जिला कार्यक्रम प्रबंधक/महाप्रबंधक—मातृ स्वास्थ्य)**

- मिशन निदेशक द्वारा समस्त जिला कार्यक्रम प्रबंधकों को मातृ एवं बाल स्वास्थ्य वर्ष की गतिविधियों को गम्भीरता प्रदान करने के निर्देश दिये गये।
- मिशन निदेशक द्वारा समस्त जिला कार्यक्रम प्रबंधकों को निर्देशित किया कि मातृ एवं बाल स्वास्थ्य वर्ष (YMCH) 2015-16 के तहत आज से प्रति सप्ताह जिला स्तर पर एक समीक्षा बैठक मुख्य चिकित्साधिकारी की अध्यक्षता में अवश्य आयोजित की जाये। समीक्षा बैठक में साप्ताहिक प्रगति पर चर्चा करें। माह अगस्त 2015 से मार्च 2016 कुल सम्भावित 32 समीक्षा बैठक आयोजित किया जाना सुनिश्चित किया जाये।

**(कार्यवाही—समस्त जिला कार्यक्रम प्रबंधक)**

#### नियमित टीकाकरण

- महाप्रबंधक, आर0आई0 द्वारा अवगत कराया गया कि टीकाकरण में प्रदेश का औसत 67 प्रतिशत है। प्रदेश के औसत से कम श्रावस्ती (43), बहराईच (45), सम्भल (48), अलीगढ़ (52), मथुरा (52), एटा (56), आगरा (56), कानपुर देहात (56), बरेली (57), बाराबंकी (57), सिद्धार्थ नगर (58), बदायुं

(59), गाजियाबाद (59) प्रतिशत। मिशन निदेशक द्वारा संबंधित जनपदों के डी0पी0एम0 को कार्य में सुधार लाने हेतु सख्त चेतावनी दी गई। **(कार्यवाही- संबंधित जिला कार्यक्रम प्रबंधक)**

- श्रावस्ती जनपद में 121 के सापेक्ष 165 ए0एन0एम0 कार्यरत है जिसके बाद भी श्रावस्ती की उपलब्धि मात्र 43 प्रतिशत है। मिशन निदेशक महोदय द्वारा समीक्षा के उपरान्त श्रावस्ती, बहराईच एवं मथुरा के जिला प्रतिरक्षण अधिकारियों के कार्यों की रिपोर्ट शासन को भेजने के निर्देश महाप्रबंधक-मातृ स्वास्थ्य को दिये गये। **(कार्यवाही-महाप्रबंधक, नियमित टीकाकरण )**
- नियमित टीकाकरण कार्यक्रम के तहत माह जून 2015 तक जनपद औरैया, बागपत, बहराईच, बलरामपुर, बिजनौर, इटावा, फैजाबाद, गाजियाबाद, हमीरपुर, कन्नौज, कानपुर देहात, खीरी, महाराजगंज, महोबा, उन्नाव में कोई व्यय न होने पर उक्त जनपदों के डी0पी0एम0 को एक सप्ताह में लंबित भुगतान कराने के निर्देश मिशन निदेशक द्वारा दिये गये।

**(कार्यवाही- संबंधित जिला कार्यक्रम प्रबंधक)**

- जनपद श्रावस्ती एवं बहराईच में नियमित टीकाकरण कार्यक्रम में लगातार खराब प्रगति पर खेद व्यक्त करते हुये प्रमुख सचिव द्वारा महाप्रबंधक आर0आई0 को निर्देशित किया गया कि 11 से 13 अगस्त के मध्य बहराईच में दोनों जनपदों की एक संयुक्त समीक्षा बैठक प्रमुख सचिव की अध्यक्षता में आयोजित की जाये जिसमें ब्लाक स्तरीय चिकित्साधिकारियों को अवश्य आमंत्रित किया जाये। मण्डलीय अपर निदेशक, देवीपाटन मण्डल एवं मण्डलीय कार्यक्रम प्रबंधक, गोण्डा माह जुलाई 2015 तक की उपलब्धि संबंधी सूचनाओं का ब्लाकवार प्रस्तुतिकरण तैयार कराने एवं समस्त व्यवस्थायें सुनिश्चित कराने हेतु निर्देशित किया गया। **(कार्यवाही-महाप्रबंधक, नियमित टीकाकरण)**

#### **राष्ट्रीय शहरी स्वास्थ्य मिशन**

- मिशन निदेशक द्वारा प्रदेश के 28 जिलों में एन0यू0एच0एम0 में कोई भी व्यय अब तक न होने को गम्भीरता से लेते हुए संबंधित जनपदों के जिला कार्यक्रम प्रबंधकों को कारण बताओं नोटिस जारी करने के निर्देश महाप्रबंधक एन0यू0एच0एम0 को दिये गये।
- मिशन निदेशक द्वारा जनपद फैजाबाद में 4 माह से कोई भुगतान न होने एवं उत्पन्न विषम परिस्थितियों के कम में अविलम्ब डा0 एम0आर0 गौतम महाप्रबंधक, एन0यू0एच0एम0 एवं श्री धर्मेन्द्र कुमार, वरिष्ठ प्रबंधक, वित्त एवं लेखा, को जनपद में भुगतान एवं अन्य व्याप्त समस्याओं को दूर करने तक फैजाबाद मुख्यालय पर प्रवास करने के निर्देश दिये गये।

**(कार्यवाही-महाप्रबंधक, एन0यू0एच0एम0 एवं वरिष्ठ प्रबंधक-वित्त एवं लेखा, एन0एच0एम0)**

- एन0यू0एच0एम0 की प्रगति एवं संविदा स्टाफ के मानदेय भुगतान न होने की स्थिति में जिला कार्यक्रम प्रबंधक एवं जिला लेखा प्रबंधक - बागपत, चन्दौली, कन्नौज, महाराजगंज, महोबा, पीलीभीत एवं इटावा को कड़ी चेतावनी दी गई एवं वित्त नियंत्रक एस0पी0एम0यू0 को उक्त प्रबंधकों से स्पष्टीकरण जारी करने के निर्देश दिये गये। **(कार्यवाही-वित्त नियंत्रक, एन0एच0एम0)**

#### **बाल स्वास्थ्य**

- ओ0आर0एस0/जिंक उपलब्ध कराने हेतु प्रत्येक स्वास्थ्य इकाई पर ओ0आर0एस0/जिंक कॉर्नर स्थापित किया जाना है। वर्तमान में पूरे प्रदेश में 1 लाख ओ0आर0एस0/जिंक कॉर्नर बनाये जाने



हैं। मॉनीटरिंग फॉरमेट्स जिलों को भेजे जा चुके हैं। जनपद शाहजहांपुर, रायबरेली, हापुड़, सम्भल, आगरा, महोबा नोडल की सूचना अप्राप्त है। मिशन निदेशक द्वारा निर्देशित किया गया कि किसी जनपद में ओ0आर0एस0 पैकेट की कमी नहीं आनी चाहियें।

(कार्यवाही- समस्त जिला कार्यक्रम प्रबंधक)

#### परिवार नियोजन

जनपद कासगंज, सिद्धार्थ नगर, बांदा, अमरोहा, चित्रकूट, कुशीनगर, औरैया, अमेठी, बलरामपुर, जालौन जनपदों में परिवार नियोजन की स्थिति अत्यधिक खराब पाई गई। महाप्रबंधक-प0क0 द्वारा अवगत कराया गया कि दिनांक 31 जुलाई, 2015 से 04 जुलाई 2015 के मध्य मण्डलवार परिवार नियोजन प्रगति पर राज्य स्तरीय समीक्षा बैठके आयोजित की जायेगी।

(कार्यवाही- समस्त जिला कार्यक्रम प्रबंधक)

#### एच0एम0आई0एस0 / एम0सी0टी0एस0

- उपमहाप्रबंधक एच0एम0आई0एस0 द्वारा समस्त जिला कार्यक्रम प्रबंधकों को निर्देशित किया गया कि जनपद एवं ब्लाक स्तरीय डाटा वैलिडेशन कमेटी से डाटा वैलिडेट कराकर ही पोर्टल पर अपलोड कराना सुनिश्चित किया जाये।  
(कार्यवाही- समस्त जिला कार्यक्रम प्रबंधक)
- मिशन निदेशक द्वारा समस्त जिला कार्यक्रम प्रबंधकों को निर्देशित किया गया कि प्रत्येक माह उपकेन्द्रवार वर्कप्लान निकलवाना एवं ए0एन0एम0 को उपलब्ध कराना सुनिश्चित करें। वर्कप्लान के आधार पर स्वास्थ्य सेवाओं को लाभार्थीवार अपडेट कर एम0सी0टी0एस0 पोर्टल पर ऑकडों में सुधार लाया जा सकेगा।  
(कार्यवाही- समस्त जिला कार्यक्रम प्रबंधक)

#### अनुश्रवण एवं मूल्यांकन

- अनुश्रवण एवं मूल्यांकन के तहत जनपद मुख्यालय एवं ब्लाक पर जिला कार्यक्रम प्रबंधक टैक्सी परमिट वाहनों की उपलब्धता सुनिश्चित करायेंगे। उक्त वाहन से जिला कम्युनिटी प्रोसेस प्रबंधक/जिला लेखा प्रबंधक/जिला डाटा प्रबंधक को प्रति सप्ताह क्षेत्र में सहयोगात्मक पर्यवेक्षण कराना सुनिश्चित करायेंगे। जनपद के समस्त वाहनों का अनुश्रवण जिला कार्यक्रम प्रबंधक स्वयं करेंगे।  
(कार्यवाही- समस्त जिला कार्यक्रम प्रबंधक)
- मिशन निदेशक द्वारा महाप्रबंधक एम0एण्ड ई0 को निर्देशित किया कि भविष्य में प्रत्येक माह मण्डलीय कार्यक्रम प्रबंधकों एवं जिला कार्यक्रम प्रबंधकों की मासिक बैठक एम0एण्ड ई0 अनुभाग द्वारा आयोजित कराई जायेगी। प्रत्येक माह दो वीडियो कॉन्फ्रेन्सिंग भी उक्त अनुभाग द्वारा आयोजित की जायेगी, पहली वाईएमसीएच एवं दूसरा कार्यक्रम प्रबंधन पर आयोजित होगी।  
(कार्यवाही- समस्त जिला कार्यक्रम प्रबंधक)
- मिशन निदेशक द्वारा समस्त जिला कार्यक्रम प्रबंधकों को स्पष्ट किया गया कि तत्काल प्रभाव से उनकी कैजुअल लीव मुख्य चिकित्साधिकारी से अग्रसारित कराकर महाप्रबंधक एम0एण्ड ई0 से स्वीकृत कराकर ही अवकाश लेंगे। बिना महाप्रबंधक एम0एण्ड ई0 की पूर्व स्वीकृति के कोई भी जिला कार्यक्रम प्रबंधक अवकाश पर नहीं जायेंगे।  
(कार्यवाही-समस्त जिला कार्यक्रम प्रबंधक)

- भविष्य में आयोजित होने वाली राज्य स्तरीय समीक्षा बैठकों में एस0पी0एम0यू0-एन0एच0एम0 के समस्त महाप्रबंधक, सिफसा के समस्त महाप्रबंधक/उपमहाप्रबंधक एवं टी0एस0यू0 के समस्त कार्यक्रम अधिकारी समीक्षा बैठक में पूरे समय भाग लेना सुनिश्चित करेंगे।

(कार्यवाही-समस्त महाप्रबंधक-एन0एच0एम0/सिफसा/कार्यक्रम अधिकारी-टी0एस0यू0)

- मिशन निदेशक द्वारा समस्त जिला कार्यक्रम प्रबंधकों को निर्देशित किया गया कि वर्ष 2015-16 में मुख्य चिकित्साधिकारी की अध्यक्षता में जिला स्वास्थ्य समिति की कार्यकारी समिति की बैठक अनिवार्य रूप से प्रत्येक माह आयोजित करायें। बैठक के कायवृत्त को एम0एण्ड ई0 अनुभाग, एस0पी0एम0यू0 को प्रेषित किया जाये। एम0एण्ड ई0 अनुभाग मुख्य चिकित्साधिकारी की अध्यक्षता में सम्पन्न जिला स्वास्थ्य समिति की बैठकों के कायवृत्त को एन0एच0एम0 उत्तर प्रदेश की वेबसाइट पर अपलोड कराना सुनिश्चित करें।
- मिशन निदेशक द्वारा महाप्रबंधक एम0एण्ड ई0 को निर्देशित किया गया कि जिला स्वास्थ्य समिति की बैठक हेतु एजेण्डा विवरण पुनः संशोधित कराकर राज्य स्तर से जारी कराया जाये।

(कार्यवाही-समस्त जिला कार्यक्रम प्रबंधक)

(कार्यवाही-महाप्रबंधक-एम0एण्ड ई0)

#### नॉन कम्युनिकेबल डिजीज

- मिशन निदेशक द्वारा जनपद सुल्तानपुर, मेरठ, वाराणसी, गोण्डा, फैजाबाद, एवं बहराईच में जनपद स्तरीय एन0सी0डी0 सेल को अतिशीघ्र खोले जाने हेतु कार्यवाही करने के निर्देश संबंधित जनपदों के डी0पी0एम0 को दिये। साथ ही जनपद सुल्तानपुर में सी0एच0सी0 स्तर पर एन0सी0डी0 सेल के गठन एवं जनपद वाराणसी, लखनऊ, हरदोई, मेरठ, फैजाबाद, बहराईच, गोण्डा से एन0सी0डी0 की रिपोर्ट भेजने के निर्देश संबंधित डी0पी0एम0 को दिये गये।

(कार्यवाही- संबंधित जिला कार्यक्रम प्रबंधक)

#### आयुष

- मिशन निदेशक द्वारा जनपद श्रावस्ती, सोनभद्र, चन्दौली, गोरखपुर, चित्रकूट, मैनपुरी के जिला कार्यक्रम प्रबंधकों को निर्देशित किया कि आयुष चिकित्सक ओ0पी0डी0 की रिपोर्टिंग का पुनः परीक्षण करना सुनिश्चित करें। डी0पी0एम0 जनपद फैजाबाद, मथुरा, मेरठ व कन्नौज, आयुष फार्मासिस्टों की तैनाती की सूचना एस0पी0एम0यू0 को प्रेषित करना सुनिश्चित करें।

(कार्यवाही- संबंधित जिला कार्यक्रम प्रबंधक)

#### आर0बी0एस0के0

- मिशन निदेशक द्वारा समस्त मण्डलीय कार्यक्रम प्रबंधकों को निर्देशित किया कि एक सप्ताह के भीतर मण्डल के जनपदों के आर0बी0एस0के0 के नोडल अधिकारियों के साथ अपर निदेशक की अध्यक्षता में बैठक कर समीक्षा करें।
- डब्लू0आई0एफ0एस0 रिपोर्ट जनपद कानपुर नगर, कानपुर देहात, जी0बी0 नगर, हापुड़, भदोही से प्राप्त न होने पर मिशन निदेशक द्वारा अप्रसन्नता व्यक्त की गई। मिशन निदेशक द्वारा महाप्रबंधक आर0बी0एस0के0 को निर्देशित किया गया कि उक्त जनपदों के नोडल अधिकारियों को कारण बताओं नोटिस जारी करने के निर्देश दिये गये।

(कार्यवाही- समस्त मण्डलीय कार्यक्रम प्रबंधक)


(कार्यवाही- महाप्रबंधक, आर0बी0एस0के0)



### निर्माण कार्य

- मिशन निदेशक द्वारा अधिशासी अभियन्ता एन0एच0एम0 को निर्देशित किया गया कि निर्माण कार्यो के अनुश्रवण हेतु जिला कार्यक्रम प्रबंधको हेतु एक सरल अनुश्रवण फार्मेट तैयार कर उपलब्ध कराया जा सके।  
(कार्यवाही- अधिशासी अभियन्ता, एन0एच0एम0)
- मिशन निदेशक द्वारा डी0पी0एम0 चित्रकूट को निर्देशित किया गया कि आयुष विंग निर्माण हेतु अतिशीघ्र सूचना एस0पी0एम0यू0 को उपलब्ध करा दी जाये।  
(कार्यवाही- जिला कार्यक्रम प्रबंधक, चित्रकूट)
- मिशन निदेशक द्वारा समस्त जिला कार्यक्रम प्रबंधको को निर्देशित किया कि फ़ैसिलिटी मैपिंग कार्यक्रम में अध्ययन हेतु आने वाली एजेंसी को सहयोग प्रदान करना सुनिश्चित करें साथ ही जनपद के समस्त नर्सिक होम्स के नाम एवं पते सिफ़सा मुख्यालय को अतिशीघ्र भेजना सुनिश्चित करें।  
(कार्यवाही-समस्त मण्डलीय /जिला कार्यक्रम प्रबंधक)

अन्त में धन्यवाद ज्ञापन के साथ बैठक का समापन किया गया।

  
13/8/15  
अमित कुमार धीरे  
मिशन निदेशक  
एन0एच0एम0, उ0प0